

فضائلِ صدقات

ہفتہ وار سنتوں بھرے اجتماع میں ہونے والا
سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرود شریف کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رحمت نشان ہے: اے لوگو! بے شک بروزِ قیامت اُس کی دہشتوں اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دُنیا کے اندر بکثرت دُرود شریف پڑھے ہوں گے۔ (فردوس الاخبار، ج ۲/۴، حدیث ۸۲۱۰)

چارہ بے چار گال پر ہوں دُرودیں صد ہزار

بے کسوں کے حامی و غمخوار پر لاکھوں سلام

صَلُّوْا عَلَی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”رَبِيْئَةُ الْمَوْمِنِ خَيْرٌ مِّنْ عَمَلِهٖ“ مُسْلِمَانِ کی نیتِ اُس کے عمل سے بہتر ہے۔ (1)

دومدنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔

(2) جتنی اچھی نیتیں زیادہ، اتنا ثواب بھی زیادہ۔

بیان سُننے کی نیتیں

نگاہیں نیچی کئے خوب کان لگا کر بیان سُنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصافحہ اور اِنْفِرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

بیان کرنے کی نیتیں

میں بھی نیت کرتا ہوں ❀ اللّٰهُ عَزَّوَجَلَّ کی رِضًا پانے اور ثواب کمانے کے لئے بیان کروں گا۔ ❀ دیکھ کر بیان کروں گا۔ ❀ پارہ 14، سُورَةُ النَّحْلِ، آیت 125: ﴿اٰذُنُ اِلٰی سَبِیْلِ رَبِّكَ بِالْحٰکِمَةِ وَالْمَوْعِظَةِ الْحَسَنَةِ﴾ (ترجمہ کنز الایمان: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 3461) میں وارد اس فرمانِ مُصطَفٰی صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم: ”بَلِّغُوْا عِیَّ وَاٰلِہٖ وَسَلَّمَ“ (1) یعنی پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا۔ ❀ نیکی کا حکم دوں گا اور بُرائی سے منع کروں گا۔ ❀ اشعار پڑھتے نیز عربی، انگریزی اور مُشکل الفاظ بولتے وقت دل کے اِخْلَاص پر توجُّہ رکھوں گا یعنی اپنی عِلِّیَّت کی دھاک بٹھانی مقصود ہوئی تو بولنے سے بچوں گا۔ ❀ مدنی قافلے، مدنی انعامات، نیز علا قائی دَوْرہ، برائے نیکی کی دعوت وغیرہ کی رِعْبَت دِلاؤں گا۔ ❀ تہمت لگانے اور لگوانے سے بچوں گا۔ ❀ نَفَر کی حِفَاظَت کا ذہن بنانے کی خاطر حَسَّتِی الامکان نگاہیں نیچی رکھوں گا۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

چار دُرہموں کے بدلے چار دُعائیں

دعوتِ اسلامی کی اشاعتی ادارے مکتبۃ المدینہ کی مطبوعہ، ماہیہ ناز تصنیف "فیضانِ سنت جلد اول کے باب فیضانِ بسمِ اللہ، صفحہ 114 پر شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دامت برکاتہم العالیہ لکھتے ہیں:

حضرت سیدنا منصور بن عمار رَحْمَةُ اللهِ تَعَالَى عَلَیْهِ ایک روز وَعَظ فرما رہے تھے، کسی حَقِّ دار نے چار (4) دُرہم کا سوال کیا۔ آپ رَحْمَةُ اللهِ تَعَالَى عَلَیْهِ نے اعلان فرمایا: جو اس کو چار (4) دُرہم دے گا، میں اُس کے لیے چار (4) دُعائیں کروں گا۔ اُس وقت وہاں سے ایک غلام گزر رہا تھا، ایک ولی کامل کی رَحْمَت بھری آواز سُن کر اُس کے قَدَم تھم گئے اور اُس کے پاس جو چار (4) دُرہم تھے وہ اُس نے سائل کو پیش کر دیئے۔ حضرت سیدنا منصور رَحْمَةُ اللهِ تَعَالَى عَلَیْهِ نے فرمایا: بتاؤ کون کون سی چار (4) دُعائیں کروانا چاہتے ہو؟ عرض کیا (۱) میں غلامی سے آزاد کر دیا جاؤں (۲) مجھے اِن درہم کا بدلہ مل جائے (۳) مجھے اور میرے آقا کو تُوْبہ نصیب ہو (۴) میری، میرے آقا کی، آپ کی اور تمام حاضرین کی بخشش ہو جائے۔ حضرت سیدنا منصور بن عمار رَحْمَةُ اللهِ تَعَالَى عَلَیْهِ نے ہاتھ اٹھا کر دُعَا فرمادی۔ غلام اپنے آقا کے پاس دیر سے پہنچا، آقا نے سبب تاخیر دریافت کیا تو اُس نے واقعہ کہہ سُنایا۔ آقا نے پُوچھا، پہلی دُعَا کون سی تھی، غلام بولا میں نے عَرَض کیا: دُعَا کیجئے! میں غلامی سے آزاد کر دیا جاؤں۔ یہ سُن کر آقا کی زبان سے بے ساختہ نکلا ”جاؤ غلامی سے آزاد ہے۔“ پُوچھا دوسری دُعَا کون سی کروائی، کہا جو چار (4) دُرہم میں نے دے دیئے ہیں، اُس کا نِغْمَ الْبَدَل مل جائے۔ آقا بول اٹھا ”میں نے تجھے چار (4) دُرہم کے بدلے چار ہزار دُرہم دیئے۔“ پُوچھا تیسری دُعَا کیا تھی، بولا مجھے اور میرے آقا کو گناہوں سے تُوْبہ کی توفیق نصیب ہو

جائے۔ یہ سنتے ہی آقا کی زبان پر استغفار جاری ہو گیا اور کہنے لگا ”میں اللہ عَزَّوَجَلَّ کی بارگاہ میں اپنے تمام گناہوں سے توبہ کرتا ہوں۔“ چوتھی دُعا بھی بتا دو۔ کہا: میں نے اِتِّجَاجِی کہ میری، میرے آقا کی، آپ جناب کی اور تمام حاضرینِ اِجْتِمَاعِ کی مَعْفَرَتِ ہو جائے، یہ سُن کر آقا نے کہا! تین (3) باتیں جو میرے اِخْتِیَارِ میں تھیں، وہ کر لی ہیں، چوتھی سب کی مَعْفَرَتِ والی بات میرے اِخْتِیَارِ سے باہر ہے۔ اُسی رات آقا نے خواب میں کسی کہنے والے کو سنا: جو تمہارے اِخْتِیَارِ میں تھا، وہ تم نے کر دیا اور میں اَرْحَمُ الرَّاحِمِیْنِ ہوں، میں نے تمہیں تمہارے غلام مَنصُور کو اور تمام حاضرین کو بخش دیا۔ (فیضانِ سُنَّتِ، باب فیضانِ بَسْمِ اللہ، ج 1، ص 112۔ بحوالہ روض الریاحین، ص 222)

میٹھے میٹھے اسلامی بھائیو! دیکھا آپ نے کہ راہِ خُدا میں مالِ خَرَجِ کرنے سے کیسی کیسی برکتیں حاصل ہوتی ہیں۔ اُس غلام نے صرف چار (4) دِرْہَمِ صدقہ کئے، تو اللہ عَزَّوَجَلَّ نے اُسے اُس کے آقا کے ذریعے اُن چار (4) دِرْہَمِ کے بدلے میں چار ہزار (4000) دِرْہَمِ عطا کئے اور اُسے غلامی سے آزادی کا پروانہ بھی مل گیا نیز اللہ عَزَّوَجَلَّ نے اُس صدقے کی برکت سے غلام اور اُس کے آقا سمیت کئی لوگوں کی مَعْفَرَتِ بھی فرمادی۔ واقعی جو اللہ عَزَّوَجَلَّ کی راہ میں اِخْلَاصِ کے ساتھ صدقہ کرتا ہے، اللہ عَزَّوَجَلَّ اُس کو دُگنا اجر عطا فرماتا ہے، بلکہ اُس سے بھی زیادہ عطا فرماتا ہے، لہذا ہمیں بھی چاہیے کہ وقتاً فوقتاً اللہ عَزَّوَجَلَّ کی راہ میں حسبِ توفیق ضرور صدقہ کیا کریں، اِنْ شَاءَ اللہ عَزَّوَجَلَّ ہمیں اس کی بے شمار دینی و دُنیاوی برکتیں حاصل ہوں گی۔ اللہ عَزَّوَجَلَّ کی راہ میں صدقہ و خیرات کرنے کی اہمیت و فضیلت کا اندازہ اس بات سے لگائیے کہ خود ہمارے پیارے پروردگار عَزَّوَجَلَّ نے قرآنِ مجید، فُرْقَانِ حَمِید میں صدقہ و خیرات کرنے کا حکم اِشَادِ فرمایا اور مختلف مقامات پر صدقہ و خیرات کرنے والوں کی تعریف و توصیف بھی فرمائی جیسا کہ سورہ بقرہ کی اِنْبِیْئِی آیات میں صدقہ و خیرات کرنے والوں کو ہدایت کا مژدہ سنایا گیا، چنانچہ فرمانِ خداوندی عَزَّوَجَلَّ ہے:

هُدًى لِّلْمُتَّقِينَ ﴿٢٠﴾ الَّذِينَ يُؤْتُونَ تَرَجُّمَةً كَنزَ الْإِيمَانِ : ہدایت ہے ڈر والوں کو وہ جو بے
بِالْعَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٢١﴾ دیکھے ایمان لائیں اور نماز قائم رکھیں اور ہماری دی ہوئی
روزی میں سے ہماری راہ میں اٹھائیں۔ (پ ۱، البقرة: ۲، ۳)

صدرُ الْأَفَاضِلِ حضرت علامہ مولانا مفتی سید محمد نعیم الدین مراد آبادی رَحْمَةُ اللَّهِ تَعَالَى عَلَيْهِ آيَةُ
مُبَارَكَةٍ کے اس حصے: ﴿وَمِمَّا رَزَقْنَاهُمْ يُنْفِقُونَ﴾ کے تحت فرماتے ہیں: راہِ خدا میں خرچ کرنے سے یا
زکوٰۃ مُراد ہے، جیسا کہ دوسری جگہ فرمایا: ﴿يُقِيمُونَ الصَّلَاةَ وَيُؤْتُونَ الزَّكَاةَ﴾ یا مُطلقاً اِنْفَاقٌ (یعنی
راہِ خدا میں مطلقاً خرچ کرنا مُراد ہے) خواہ فرض و واجب ہو جیسے زکوٰۃ، نذر، اپنا اور اپنے اہل کا نفقہ وغیرہ خواہ
مُشْتَبِحٌ جیسے صَدَقَاتِ نَافِلَةٍ اور اَمْوَاتِ كَالِإِصْحَالِ ثَوَابٍ۔ مسئلہ: گیارہویں، فاتحہ، تَبِيحَةٌ، چالیسواں بھی
اس میں داخل ہیں کہ وہ سب صَدَقَاتِ نَافِلَةٍ ہیں۔ (خزائن العرفان، ص 5)

میٹھے اسلامی بھائیو! واقعی بہت خوش نصیب ہیں وہ مسلمان جو اپنے مال کے حَقُّوقِ وَاجِبَةٍ ادا
کرتے ہیں، خوش دلی سے بروقت زکوٰۃ و فطرہ ادا کرتے ہیں، اپنے مال ماں باپ، بہن بھائی اور اولاد پر خرچ
کرتے ہیں، اپنے عزیز و اقرباء کی موت پر اُن کے اِصْحَالِ ثَوَابِ کے لیے تَبِيحَةٌ، دسواں، چالیسواں، برسی وغیرہ
کر کے مساکین کو کھانا کھلاتے ہیں، نیک نیتی سے شفا خانے بنواتے ہیں، حَقُّوقِ عَامَّةِ كَالْحَافِظِ رَكْهَتَيْ
اِخْلَاصِ كَسَاةٍ قُرْآنِ خَوَانِي، اِجْتِمَاعِ ذِكْرِ وَنَعْتِ اور سُنْتُوں بھرے اِجْتِمَاعَاتِ كَالْاِنْتِقَادِ پر خرچ کرتے
ہیں، مَسَاجِدِ و مَدَارِسِ و جَامِعَاتِ وغیرہ کی تعمیر و ترقی اور روزِ مَرَّةِ كَالْاِخْرَاجَاتِ میں حصہ لیتے ہیں، دینی طلبہ و
طالبات پر اپنا مال خرچ کرتے ہیں۔ اللہ عَزَّوَجَلَّ اُنہیں اپنے فَضْلِ سے ڈگنا بلکہ اِس سے بھی زیادہ عطا فرمائے
گا، آئیے ہم بھی ہاتھوں ہاتھ نیت کرتے ہیں کہ اللہ عَزَّوَجَلَّ کی رِضَا کے لئے نہ صرف خود اپنے مدنی عَطِيَّاتِ
دَعْوَتِ اِسْلَامِي كُو ديس گے، بلکہ دُوسروں کو بھی اس کی ترغیب دلائیں گے۔ اِنْ شَاءَ اللّٰهُ عَزَّوَجَلَّ

صدقہ کی تعریف

آئیے ضمناً صدقہ کی تعریف بھی سن لیتے ہیں چنانچہ صدقہ کا مطلب یہ ہے کہ کوئی چیز اللہ عَزَّوَجَلَّ کی راہ میں دی جائے اور اُس کے ذریعے لوگوں میں اپنی واہ واہ کرانا مقصود نہ ہو، بلکہ اللہ عَزَّوَجَلَّ کی بارگاہ سے اجر و ثواب حاصل کرنے کی نیت کی جائے۔ (کتاب التعریفات، باب الصاد، ص ۹۴ ماخوذاً)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

میٹھے میٹھے اسلامی بھائیو! صدقے کی بیان کردہ تعریف کے ضمن میں یہ بھی معلوم ہوا کہ حقیقی صدقہ وہی ہے جس سے مقصود ریاکاری، حُبِ جاہ اور لوگوں میں اپنی واہ واہ نہ ہو بلکہ وہ صرف اور صرف اللہ عَزَّوَجَلَّ کی رضا و خوشنودی اور اُس کی طرف سے ملنے والے ثواب کو حاصل کرنے کی عَرَض سے دیا گیا ہو۔ یہاں ایک اور بات بھی قابلِ غور ہے اور وہ یہ کہ بعض لوگ شاید یہ سمجھتے ہیں کہ جو چیز ناکارہ ہو جائے یا ہمارے کسی کام کی نہ رہے وہ چیز صدقہ کرنی چاہئے، حالانکہ ایسا نہیں بلکہ انسان جو چیز اللہ عَزَّوَجَلَّ کی رضا حاصل کرنے کے لئے صدقہ کر رہا ہو وہ کارآمد ہونے کے ساتھ ساتھ عُمَدہ، بہترین اور مرغوب و پسندیدہ بھی ہونی چاہئے جیسا کہ قرآنِ پاک میں اللہ عَزَّوَجَلَّ نے پارہ 4، سُورَةُ آلِ عِمْرَانَ کی آیت نمبر 92 میں اِشَاد فرمایا:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۗ
وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿۹۲﴾

(پ ۴، آلِ عِمْرَانَ: ۹۲) معلوم ہے۔

صدرُ الافاضل حضرت علامہ مولانا سید محمد نعیم الدین مراد آبادی عَلَیْهِ رَحْمَةُ اللَّهِ الْهَادِي اس آیت کی تفسیر میں فرماتے ہیں: حضرت ابنِ عُمَرَ رَضِيَ اللَّهُ تَعَالَى عَنْهُمَا نے فرمایا کہ یہاں حَرَجِ کرنا عام ہے، تمام

صدقات کا یعنی واجبہ ہوں یا نافلہ سب اس میں داخل ہیں، حسن کا قول ہے کہ جو مال مسلمانوں کو محبوب ہو اور اُسے رضائے الہی کے لئے خرچ کرے، وہ اس آیت میں داخل ہے خواہ ایک کھجور ہی ہو۔
(حضرت سیدنا) عمر بن عبد العزیز (رَحْمَةُ اللهِ تَعَالَى عَلَيْهِ) شکر کی بوریاں خرید کر صدقہ کرتے تھے، ان سے کہا گیا: اس کی قیمت ہی کیوں نہیں صدقہ کر دیتے؟ فرمایا: شکر مجھے محبوب و مرغوب ہے، یہ چاہتا ہوں کہ راہِ خدا میں پیاری چیز خرچ کروں۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے کہ خود اللہ عَزَّوَجَلَّ ہمیں اپنا محبوب ترین مال خرچ کرنے کی ترغیب اِشَاد فرما رہا ہے، لہذا ہمیں چاہئے کہ کئجوسی سے کام لینے کے بجائے، اچھی اچھی نیتوں اور اخلاص کے ساتھ دل کھول کر صدقہ و خیرات کیا کریں۔ ظاہر ہے کہ ہمارے پاس جو کچھ بھی ہے، وہ اللہ عَزَّوَجَلَّ ہی کا دیا ہوا ہے، لہذا اُسی کے دیئے ہوئے مال میں سے اُسی کی رضا کے لئے صدقہ کرنا یقیناً نعمتوں میں مزید اضافے کا باعث ہوگا، جبکہ اس کے برعکس قدرت کے باوجود صدقہ و خیرات سے ہاتھ روک لینا، اللہ عَزَّوَجَلَّ کی طرف سے ملنے والی نعمتوں سے محرومی کا سبب بھی بن سکتا ہے۔ چنانچہ حضرت اَشْمَاءِ بِنْتِ ابُو بَكْرٍ رَضِيَ اللهُ تَعَالَى عَنْهُمَا سے مروی ہے، وہ فرماتی ہیں کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے فرمایا: ہاتھ نہ روکو ورنہ تم سے بھی روک لیا جائے گا۔

(بخاری، کتاب الزکوٰۃ، باب التحریض علی الصدقۃ، ۲۸۳/۱، حدیث: ۱۲۳۳)

میٹھے میٹھے اسلامی بھائیو! واقعی راہِ خدا میں خرچ کرنے سے ہاتھ روکنا، صدقہ و خیرات میں کئجوسی کرنا، گن گن کر مال جمع کرنا اور حاجت مندوں کی طرف سے مُنہ پھیر لینا، بہت محرومی کی بات ہے، کیونکہ راہِ خدا میں خرچ کرنا اور صدقہ و خیرات کرنا تو سعادت کا کام ہے، اگر ہم نہیں کریں گے تو یہ نیک کام اللہ عَزَّوَجَلَّ کسی اور سے لے لے گا۔ یاد رکھئے! جس طرح راہِ خدا میں خرچ کرنا، انسان کی اپنی

ذات کے لئے مفید ہے، اسی طرح بخل سے کام لینا بھی اُس کی اپنی ہی ذات کے لئے خسارے (یعنی نقصان) کا باعث ہے۔ نیکی کے کاموں کے لئے اللہ عَزَّوَجَلَّ اپنے سخی بندوں کو چُن لیتا ہے، جو دل کھول کر راہِ خدا میں خرچ کرتے ہیں اور خوب خوب صدقہ و خیرات کرتے، مگر اس کے باوجود اُن کے مال میں حیرت انگیز طور پر دن دُگنی اور رات چوگنی ترقی و برکت ہی ہوتی چلی جاتی ہے۔ جبکہ کَنجوس کا حال یہ ہوتا ہے کہ کثیر مال و دولت کے باوجود اُسے اپنا مال کم لگتا ہے جس کی وجہ سے وہ صدقات واجبہ و نائلہ کی ادائیگی کرنے، نیکی کے کاموں میں خرچ کرنے اور مخلوقِ خدا کی مدد کرنے سے زندگی بھر کتر اتار ہتا ہے کہ کہیں میرے مال میں کمی واقع نہ ہو جائے۔ بالآخر ایک دن موت کا فرشتہ اُس کے پاس آجاتا ہے اور اُس کی موت کے بعد اُس کا سارا مال اُس کے وراثت کے پاس چلا جاتا ہے۔ آئیے اس ضمن میں دعوتِ اسلامی کے اشاعتی ادارے مکتبۃ المدینہ کی مطبوعہ 410 صفحات پر مشتمل کتاب ”مُؤن الحکایات“ (حصہ اول) کے صفحہ 74 سے کَنجوسی کے انجام کے بارے میں ایک عبرتناک حکایت سنتے ہیں۔ چنانچہ

کَنجوسی کا انجام

حضرت سیدنا یزید بن مہسّرہ رَحْمَةُ اللهِ تَعَالَى عَلَیْهِ فرماتے ہیں: ہم سے پہلی اُمتوں میں ایک شخص تھا جس نے بہت زیادہ مال و متاع جمع کیا ہوا تھا، اور اُس کی اولاد بھی کافی تھی، طرح طرح کی نعمتیں اُسے مہسّرہ تھیں، کثیر مال ہونے کے باوجود وہ انتہائی کَنجوس تھا۔ اللہ عَزَّوَجَلَّ کی راہ میں کچھ بھی خرچ نہ کرتا، ہر وقت اسی کوشش میں رہتا کہ کسی طرح میری دولت میں اضافہ ہو جائے۔ جب وہ بہت زیادہ مال جمع کر چکا تو اپنے آپ سے کہنے لگا: اب تو میں خوب عیش و عشرت کی زندگی گزاروں گا۔ چنانچہ وہ اپنے اہل و عیال کے ساتھ خوب عیش و عشرت سے رہنے لگا۔

بہت سے خدام ہر وقت ہاتھ باندھے اُس کے حکم کے منتظر رہتے، اَلْعَرَضُ! وہ اُن دُنیاوی آسائشوں

میں ایسا لگن ہوا کہ اپنی موت کو بالکل بھول گیا۔ ایک دن مَلِّکُ الْبُھُوتِ حضرت سَیِّدُنا عِزْرَائِیلَ عَلَیْہِ السَّلَامُ ایک فقیر کی صورت میں اُس کے گھر آئے اور دروازہ کھٹکھٹایا۔ غلام فوراً دروازے کی طرف دوڑے اور جیسے ہی دروازہ کھولا تو سامنے ایک فقیر کو پایا، اُس سے پوچھا: تو یہاں کس لئے آیا ہے؟ مَلِّکُ الْبُھُوتِ عَلَیْہِ السَّلَامُ نے جواب دیا: جاؤ، اپنے مالک کو باہر بھیجو، مجھے اُسی سے کام ہے۔

خادموں نے جھوٹ بولتے ہوئے کہا: وہ تو تیرے ہی جیسے کسی فقیر کی مدد کرنے باہر گئے ہیں۔ حضرت سَیِّدُنا مَلِّکُ الْبُھُوتِ عَلَیْہِ السَّلَامُ نے کچھ دیر بعد دوبارہ دروازہ کھٹکھٹایا، غلام باہر آئے تو اُن سے کہا: جاؤ! اور اپنے آقا سے کہو: میں مَلِّکُ الْبُھُوتِ عَلَیْہِ السَّلَامُ ہوں۔

جب اُس مالدار شَخْص نے یہ بات سنی تو بہت خوف زدہ ہو اور اپنے غلاموں سے کہا: جاؤ! اور اُن سے بہت نرمی سے گفتگو کرو۔ خدام باہر آئے اور حضرت سَیِّدُنا مَلِّکُ الْبُھُوتِ عَلَیْہِ السَّلَامُ سے کہنے لگے: آپ ہمارے آقا کے بدلے کسی اور کی رُوح قبض کر لیں اور اسے چھوڑ دیں، اللہ عَزَّوَجَلَّ آپ کو برکتیں عطا فرمائے۔ حضرت سَیِّدُنا مَلِّکُ الْبُھُوتِ عَلَیْہِ السَّلَامُ نے فرمایا: ایسا ہرگز نہیں ہو سکتا۔ پھر مَلِّکُ الْبُھُوتِ عَلَیْہِ السَّلَامُ اندر تشریف لے گئے اور اُس مالدار شَخْص سے کہا: تجھے جو وصیت کرنی ہے کر لے، میں تیری رُوح قبض کئے بغیر یہاں سے نہیں جاؤں گا۔

یہ سُن کر سب گھر والے چیخ اُٹھے اور رونادھونا شروع کر دیا، اُس شَخْص نے اپنے گھر والوں اور غلاموں سے کہا: سونے چاندی سے بھرے ہوئے صَنْدُوق اور تابُوت کھول دو اور میری تمام دولت میرے سامنے لے آؤ۔ فوراً حکم کی تعمیل ہوئی اور سارا خزانہ اُس کے قدموں میں ڈھیر کر دیا گیا۔ وہ شَخْص سونے چاندی کے ڈھیر کے پاس آیا اور کہنے لگا: اے ذلیل و بدترین مال! تجھے پر لعنت ہو، تُو نے ہی مجھے پروردگار عَزَّوَجَلَّ کے ذکر سے غافل رکھا، تُو نے ہی مجھے آخرت کی تیاری سے روک رکھا۔

یہ سُن کر وہ مال اُس سے کہنے لگا: تُو مجھے ملامت نہ کر، کیا تُو وہی نہیں کہ دُنیا داروں کی نظروں میں

حقیر تھا؟ میں نے تیری عزت بڑھائی۔ میری ہی وجہ سے تیری رسائی بادشاہوں کے دربار تک ہوئی ورنہ غریب و نیک لوگ تو وہاں تک پہنچ ہی نہیں سکتے، میری ہی وجہ سے تیرا نکاح شہزادیوں اور امیر زادیوں سے ہوا۔ ورنہ غریب لوگ اُن سے کہاں شادی کر سکتے ہیں۔ اب یہ تو تیری بد بختی ہے کہ تُو نے مجھے شیطانی کاموں میں خرچ کیا۔ اگر تُو مجھے اللہ عَزَّ وَجَلَّ کے کاموں میں خرچ کرتا تو یہ دولت و رُحوائی تیرا مُقَدَّر نہ بنتی۔ کیا میں نے تجھ سے کہا تھا کہ تُو مجھے نیک کاموں میں خرچ نہ کر؟ آج کے دن میں نہیں بلکہ تُو زیادہ ملامت و لعنت کا مُسْتَحِق ہے۔

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

میٹھے میٹھے اسلامی بھائیو! زندگی کو غنیمت جانئے! یقیناً یہ زندگی جہاں ایک بہترین نعمت ہے وہیں اللہ عَزَّ وَجَلَّ کی طرف سے ہمارے لئے نیکیاں کمانے اور آخرت بنانے کی زبردست مہلت بھی ہے۔ لہذا جتنی سانسیں باقی بچی ہیں، اُن میں جلدی جلدی نیکیاں کمائیے، خُوب خُوب صدقہ و خیرات کر لیجئے ورنہ پیغامِ اجل آنے کے بعد یہ مہلت ختم ہو جائے گی اور پھر چاہنے کے باوجود بھی موقع نہیں ملے گا۔ اللہ عَزَّ وَجَلَّ پارہ 28، سُورَةُ الْمُنَافِقُونَ کی آیت نمبر 10 اور 11 میں اِشَاد فرماتا ہے:

وَ اَنْفِقُوْا مِنْ مَّا سَرَقْتُمْ مِّنْ قَبْلِ اَنْ يَّاْتِيَنَّكُمْ تَرْجَمَهُ كَنْزُ الْاِيْمَانِ : اور ہمارے دیئے میں سے کچھ ہماری راہ میں
 اَحَدَكُمْ اَلْبَوْتُ فَيَقُوْلُ رَبِّ لَوْلَا اَخْرَجْتَنِيْ
 اِلٰى اَجَلٍ قَرِيْبٍ فَاَصَدَقْتُ وَاَكُنُّ مِّنَ
 الصّٰلِحِيْنَ ۝ وَلَنْ يُّؤَخِّرَ اللهُ نَفْسًا اِذَا
 جَاءَ اَجَلُهَا (پ ۲۸، المنافقون: ۱۰، ۱۱)

مہلت نہ دے گا جب اُس کا وعدہ آجائے۔

میٹھے میٹھے اسلامی بھائیو! اس میں کوئی شک نہیں کہ انسان کا اپنا مال جو در حقیقت اُسے

آخرت میں کام آئے گا، اُسے اللہ عَزَّوَجَلَّ کی رِضا و خَوْشْنودی دِلائے گا اور نَارِ دُوزخ سے بچائے گا وہ وہی ہے جو اُس نے صَدَقہ و خیرات کے طور پر نیک کاموں میں خرچ کر دیا۔ البتہ وہ مال جو اُس کے پاس موجود ہے اور وہ اُسے اپنا ہی مال سمجھتا ہے وہ تو اُس کا ہے ہی نہیں، حقیقت میں تو وہ مال اُس کے وارثوں کا ہے۔ جیسا کہ حضرت سَیِّدُنا حَارِثِ بنِ صُوَیْدِ رَضِيَ اللهُ تَعَالَى عَنْهُ سے روایت ہے کہ تاجدارِ رسالت، ماہِ نُبُوِّت، مُحْسِنِ اِنْسَانِيَّتِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا اِرشادِ حَقِيْقَتِ بُنْيَادِ هِيَ: اَيْكُمْ مَالٌ وَاِرْثُهُ اَحَبُّ اِلَيْهِ مِنْ مَالِهِ، تم میں سے کس کو اپنے مال سے زیادہ وارث کا مال پسند ہے؟ صحابہ کرام رَضَوْنَ اللهُ تَعَالَى عَلَيْهِمْ اَجْمَعِينَ نے عرض کی: يَا رَسُوْلَ اللهِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ! مَا مِثْلًا اَحَدٌ اِلَّا مَالُهُ اَحَبُّ اِلَيْهِ، ہم میں سے ہر شخص کو اپنا ہی مال زیادہ پیارا ہے۔ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے اِرشاد فرمایا: فَاِنَّ مَالَهُ مَا قَدَّمَ وَمَالِ وَاِرْثُهُ مَا اَخَّرَ، انسان کا اپنا مال تو وہ ہے جو اُس نے آگے بھیج دیا (یعنی راہِ خُدایا میں خرچ کر دیا) اور جو اُس نے پیچھے چھوڑ دیا (دُنیا میں) وہ اُس کے وارث کا مال ہے۔

(صحيح البخارى، كتاب الرقاق، باب ما قدم من ماله فهو له، الحديث: ٦٢٢٢، ص ٥٣١)

احادیثِ مبارکہ میں صَدَقَتے کے بے شمار فضائل بیان کئے گئے ہیں، آئیے اس ضمن میں 8 فرامینِ مُصْطَفَى صَلَّى اللهُ تَعَالَى عَلَيْهِ وَاٰلِهٖ وَسَلَّمَ سنتے ہیں۔

صَدَقَتے کی فضیلت پر 8 فرامینِ مُصْطَفَى صَلَّى اللهُ تَعَالَى عَلَيْهِ وَاٰلِهٖ وَسَلَّمَ

1. الصَّدَقَةُ تَسُدُّ سَبْعِينَ بَابًا مِّنَ السُّوءِ صَدَقَةٌ بَرَأَىٰ كَ 70 دَرَوَازے بِنَد کرتا ہے۔ (العجم الكبير، ٢٤٢/٢، حدیث: ٣٣٠٢)
2. كُلُّ اَمْرٍ فِي ظِلِّ صَدَقَتِهِ حَتَّى يَقْضَى بَيْنَ النَّاسِ، ہر شخص (بروزِ قیامت) اپنے صَدَقَتے کے سائے میں ہو گا یہاں تک کہ لوگوں کے درمیان فیصلہ فرما دیا جائے۔ (العجم الكبير، ٢٨٠/١٤، حدیث: ٤٤١)

3. إِنَّ الصَّدَقَةَ لَتُطْفِئُ عَنْ أَهْلِهَا حَرَّ الْقُبُورِ وَإِنَّمَا يَسْتَظِلُّ الْمُؤْمِنُ مِنْ يَوْمِ الْقِيَامَةِ فِي ظِلِّ صَدَقَتِهِ، بے شک صدقہ کرنے والوں کو صدقہ قبر کی گرمی سے بچاتا ہے اور بلاشبہ مسلمان قیامت کے دن اپنے صدقہ کے سائے میں ہو گا۔ (شُعَبُ الْإِيمَانِ، بَابُ الزَّكَاةِ، التَّحْرِيزُ عَلَى صَدَقَةِ الطَّوْعِ، ۲۱۲/۳، حدیث: ۳۳۴۷)
4. الصَّلَاةُ بِرُهَاَنٍ وَ الصَّوْمُ جُنَّةٌ وَ الصَّدَقَةُ تُطْفِئُ الْخَطِيئَةَ كَمَا يُطْفِئُ النَّارَ، نماز (ایمان کی) دلیل ہے اور روزہ (گناہوں سے) ڈھال ہے اور صدقہ خطاؤں کو یوں مٹا دیتا ہے جیسے پانی آگ کو۔ (ترمذی، ابواب السفر، باب ما ذُكِرَ فِي فَضْلِ الصَّلَاةِ، ۱۱۸/۲، حدیث: ۶۱۳)
5. بَاكِرُوا بِالصَّدَقَةِ فَإِنَّ الْبَلَاءَ لَا يَتَخَطَّى الصَّدَقَةَ، صبح سویرے صدقہ دیا کرو کیونکہ بلا صدقہ سے آگے قدم نہیں بڑھاتی۔ (شُعَبُ الْإِيمَانِ، بَابُ فِي الزَّكَاةِ، التَّحْرِيزُ عَلَى صَدَقَةِ الطَّوْعِ، ۲۱۳/۳، حدیث: ۳۳۵۳)
6. إِنَّ صَدَقَةَ الْمُسْلِمِ تَرِيدُ فِي الْعَبْرِ وَ تَنْتَعِمُ مِيتَةً السُّوءِ وَيُدْهِبُ اللَّهُ الْكِبْرَ وَ الْفَخْرَ، بے شک مسلمان کا صدقہ عمر بڑھاتا اور بُری موت کو روکتا ہے اور اللہ عَزَّوَجَلَّ اُس کی برکت سے صدقہ دینے والے سے تکبر و تفاخر (بڑائی اور فخر کرنے کی بُری عادت) دُور کر دیتا ہے۔ (المعجم الكبير، ۲۲/۱۷، حدیث: ۳۱)
7. إِنَّهَا حِجَابٌ مِنَ النَّارِ لِمَنْ احْتَسَبَهَا يَنْتَعِمُ بِهَا وَجْهَ اللَّهِ، جو اللہ عَزَّوَجَلَّ کی رضا کی خاطر صدقہ کرے تو وہ (صدقہ) اُس کے اور آگ کے درمیان پردہ بن جاتا ہے۔ (مجمع الزوائد، کتاب الزكاة، باب فضل الصدقة، ۲۸۶/۳، حدیث: ۳۶۱۷)
8. إِنَّ الصَّدَقَةَ لَتُطْفِئُ غَضَبَ الرَّبِّ وَ تَدْفَعُ مِيتَةَ السُّوءِ بے شک صدقہ رب عَزَّوَجَلَّ کے غضب کو بجھاتا اور بُری موت کو دفع کرتا ہے۔ (ترمذی، کتاب الزكاة، باب ما جاء في فضل الصدقة، ۱۳۶/۲، حدیث: ۶۶۳)
- حکیم الامت مفتی احمد یار خان نعیمی رَحْمَةُ اللَّهِ تَعَالَى عَلَيْهِ اس آخری حدیث پاک کی شرح میں فرماتے ہیں: خیرات کرنے والے سخی کی زندگی بھی اچھی ہوتی ہے کہ اولاً تو اُس پر دُنوی مصیبتیں آتی نہیں اور اگر امتحاناً آ بھی جائیں تو رب تعالیٰ کی طرف سے اُسے سکونِ قلبی نصیب ہوتا ہے جس سے وہ صبر کر کے

ثواب کما لیتا ہے، غرض کہ اُس کے لئے مُصِیْبَت، مَعْصِیَت (گناہ) لے کر نہیں آتی، معصرت لے کر آتی ہے، بُری مَوْت سے مُراد خرابیِ خاتمہ ہے یا غفلت کی اچانک مَوْت یا مَوْت کے وقت ایسی علامت کا ظہور ہے جو بعدِ مَوْت بدنامی کا باعث ہو اور ایسی سخت بیماری ہے جو مِیْت کے دل میں گھبراہٹ پیدا کر کے ذِکْرُ اللہ سے غافل کر دے، غرض کہ سخی بندہ ان تمام برائیوں سے محفوظ رہے گا۔

(مرآة المناجیح شرح مشکاة المصابیح، ج ۳، ص ۱۰۳)

حضرت ابو کبشہ اَثْمَارِی رَضِيَ اللهُ تَعَالَى عَنْهُ سے مروی ہے کہ انہوں نے نبی مکرمؐ، شہنشاہِ بنی آدم صَلَّی اللهُ تَعَالَى عَلَيْهِ وَآلِهِ وَسَلَّمَ کو فرماتے سنا کہ تین (3) باتیں وہ ہیں جن پر میں قسم کھاتا ہوں اور ایک بات کی تمہیں خبر دیتا ہوں اسے یاد رکھو، فرمایا: کہ کسی بندے کا مال صدقہ کرنے سے کم نہیں ہوتا اور کوئی ظلم نہیں کیا جاتا جس پر وہ صبر کرے، مگر اللہ تعالیٰ اُس کی عزت بڑھاتا ہے اور کوئی (اپنے لئے) مانگنے کا دروازہ نہیں کھولتا، مگر اللہ تعالیٰ اُس پر فقیری کا دروازہ کھول دیتا ہے اور تمہیں ایک اور بات بتا رہا ہوں اُسے یاد رکھو، فرمایا: دُنیا چار (4) قسم کے بندوں کی ہے۔ (۱) وہ بندہ جسے اللہ عَزَّوَجَلَّ نے مال اور علم دیا تو وہ اُس میں اللہ تعالیٰ سے ڈرتا (اور نیک اعمال کرتا) ہے، صلہ رَحْمِی (رشتہ داروں سے حُسنِ سُلُوک) کرتا ہے اور اُس میں اللہ تعالیٰ کا حق پہچانتا ہے (صدقہ و زکوٰۃ ادا کرتا ہے) یہ شخص بہترین درجہ میں ہے۔ (۲) وہ بندہ جسے اللہ عَزَّوَجَلَّ نے علم دیا اور مال نہیں دیا وہ خُلُوصِ نَبِیَّت کے ساتھ کہتا ہے کہ اگر میرے پاس مال ہوتا تو میں فُلاں (پہلے شخص) کی طرح عمل کرتا، اُسے اُس کی نَبِیَّت کا بدلہ ملے گا اور ان دونوں (پہلے اور دوسرے) کا ثواب برابر ہے۔ (۳) وہ بندہ جسے اللہ تعالیٰ نے مال دیا اور علم نہ دیا تو وہ اپنے مال میں بغیر سوچے سمجھے تَصَدَّق (خَرَج وغیرہ) کرتا ہے، اُس میں اپنے رب عَزَّوَجَلَّ سے نہیں ڈرتا، صلہ رَحْمِی (رشتہ داروں سے حُسنِ سُلُوک) نہیں کرتا اور نہ ہی اُس میں حَقُّوقُ اللہ کو پہچانتا ہے (صدقہ و زکوٰۃ ادا نہیں کرتا) یہ شخص بدترین درجہ میں ہے۔ (۴) وہ بندہ جسے اللہ تعالیٰ نے نہ مال دیا اور نہ علم، یہ کہتا ہے کہ اگر میرے پاس مال ہوتا

تو میں فلاں (تیسرے شخص) کی طرح تصدق کرتا، اُسے اُس کی نیت کا بدلہ ملے گا اور ان دونوں (تیسرے اور چوتھے شخص) کا گناہ برابر ہے۔ (مرآة المناجیح شرح مشکاة المصابیح، ج ۷، ص ۹۹)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! دیکھا آپ نے کہ وہ لوگ جو اپنے مال میں سے کچھ حصہ اللہ عَزَّوَجَلَّ کی رضا کے لئے خرچ کرتے ہیں، اسی طرح وہ لوگ جو تنگ دستی کی وجہ سے مال تو خرچ نہیں کر سکتے، مگر اُن کی یہ تمنا ہوتی ہے کہ اگر ہمارے پاس مال آیا تو ہم بھی راہِ خدا میں خرچ کریں گے، تو ایسے خوش نصیبوں کے بارے میں حدیثِ پاک میں فرمایا گیا کہ وہ بہترین درجے میں ہوں گے۔ اے کاش! ہم بھی اُن خوش نصیبوں میں شامل ہو جائیں اور اپنے اسلاف و بزرگانِ دین رَحِمَهُمُ اللهُ النَّبِیْنَ کے نقشِ قدم پر چلتے ہوئے ذوق و شوق کے ساتھ صدقہ و خیرات کرنے والے بن جائیں۔ ہمارے بزرگانِ دین رَحِمَهُمُ اللهُ النَّبِیْنَ کے اندر صدقے کا ایسا جذبہ ہوا کرتا تھا کہ اگر اُن کے پاس کوئی سُوالی آتا تو وہ نُفوسِ قُدسیہ ہر گز ہرگز اُسے ہی دشت (خالی ہاتھ) نہ لوٹاتے، اگرچہ اُسے دینے کے بعد اپنے لئے کچھ بھی نہ بچے، یعنی انہیں اللہ عَزَّوَجَلَّ پر اس قدر کامل یقین ہوتا تھا کہ نہ صرف اضافی اشیاء بلکہ اپنی ضرورت کی چیزیں بھی صدقہ کر دیا کرتے تھے۔ آئیے اس ضمن میں چند واقعات سنتے ہیں۔

جنت میں گھر کی ضمانت

ایک شخص خُرَاسان سے بصرہ آیا اور اُس نے مشہور ولیُّ اللہ حضرت سَیِّدُنَا حَبِیْب عَجَّجِی رَحْمَةُ اللهِ تَعَالَى عَلَیْہِ کے پاس دس ہزار (10,000) دِرہم بطورِ امانت رکھے اور کہا کہ آپ میرے لئے بصرہ میں ایک گھر خریدیں تاکہ جب میں مکہ سے واپس آؤں تو اُس گھر میں رہوں (یہ کہہ کر وہ چلا گیا)۔ اسی دوران لوگوں کو آٹے کی مہنگائی کا سامنا کرنا پڑا تو حضرت حَبِیْب عَجَّجِی رَحْمَةُ اللهِ تَعَالَى عَلَیْہِ نے اُن دِرہموں سے

آٹا خرید کر صدقہ کر دیا، اُن سے کہا گیا کہ اُس شخص نے تو آپ سے گھر خریدنے کے لئے کہا تھا! فرمایا: میں نے اُس کے لئے جنت میں گھر لے لیا ہے! اگر وہ اس پر راضی ہو گا تو ٹھیک، ورنہ میں اُسے دس ہزار (10,000) درہم واپس دے دوں گا۔ پھر جب وہ لوٹا تو پوچھا: اے ابو محمد رَحْمَةُ اللهِ تَعَالَى عَلَيْه! (یہ حضرت حبیب عجمی کی کُنیت تھی) کیا آپ نے گھر خرید لیا؟ جواب دیا: ہاں! مَحَلَّات، نہروں اور درختوں کے ساتھ، تو وہ شخص بہت خوش ہوا پھر کہنے لگا: میں اُس میں رہنا چاہتا ہوں، آپ رَحْمَةُ اللهِ تَعَالَى عَلَيْه نے فرمایا: میں نے وہ گھر اللہ تعالیٰ سے جنت میں خریدا ہے! یہ سُن کر اُس شخص کی خوشی مزید بڑھ گئی، اُس کی بیوی بولی: اُن سے کہو کہ اپنی ضمانت کی ایک دستاویز لکھ دیں، تو حضرت حَبِيبِ عَجَمِيِّ رَحْمَةُ اللهِ تَعَالَى عَلَيْه نے لکھا: ”بِسْمِ اللّٰهِ الرَّحْمٰنِ الرَّحِیْمِ، جو گھر حَبِيبِ عَجَمِيِّ نے مَحَلَّات، نہروں اور درختوں سمیت دس ہزار (10,000) درہم میں اللہ تعالیٰ سے فلاں بن فلاں کے لئے جنت میں خریدا ہے، یہ اُس کی دستاویز ہے۔ اب اللہ عَزَّوَجَلَّ کے ذمہ کرم پر ہے کہ وہ حَبِيبِ عَجَمِيِّ کی ضمانت کو پورا فرمادے۔“ کچھ عرصہ بعد اُس شخص کا اِنْتِقَالَ ہو گیا۔ اُس نے یہ وصیت کی تھی کہ میرے کفن میں یہ رُقْعہ ڈال دینا۔ (تدفین کے بعد) جب صبح ہوئی تو لوگوں نے دیکھا کہ اُس شخص کی قبر پر ایک رُقْعہ ہے جس میں لکھا تھا کہ یہ حَبِيبِ عَجَمِيِّ کے لئے اُس مکان سے برأت نامہ ہے جو انہوں نے فلاں شخص کے لئے خریدا تھا، اللہ عَزَّوَجَلَّ نے اُس شخص کو وہ مکان عطا فرمادیا۔ اُس مکتوب کو حَبِيبِ عَجَمِيِّ رَحْمَةُ اللهِ تَعَالَى عَلَيْه نے لے لیا اور بہت روئے اور فرمایا: یہ اللہ تعالیٰ کی جانب سے میرے لئے برأت نامہ ہے۔ (نزہة المجالس، باب فی

فضل الصدقة... الخ، ج ۲، ص ۶)

یاد رہے کہ بیان کردہ حکایت میں اللہ عَزَّوَجَلَّ کے ولی حضرت سَیِّدُنَا حَبِيبِ عَجَمِيِّ رَحْمَةُ اللهِ تَعَالَى عَلَيْه کا امانت کو استعمال کر لینا اور دوسرے لوگوں پر صدقہ کر دینا، اولیاء اللہ کے خاص حالات و تصرُّفات کے واقعات میں سے ایک واقعہ ہے، ورنہ ہر ایک کو شرعاً اس بات کی اجازت نہیں کہ کسی کی امانت کو اپنے

استعمال میں لے آئے یا اُسے دوسرے لوگوں پر خرچ کر دے۔

بے مثال توکل اور لاجواب صدقہ

اسی طرح حضرت سیدتنا عائشہ صدیقہ رَضِيَ اللهُ تَعَالَى عَنْهَا سے مروی ہے کہ ایک مسکین نے آپ سے سوال کیا، جبکہ آپ رَضِيَ اللهُ تَعَالَى عَنْهَا روزے سے تھیں اور گھر میں سوائے ایک روٹی کے کچھ نہ تھا۔ آپ نے اپنی باندی سے فرمایا: اسے وہ روٹی دے دو، تو باندی نے کہا: آپ کی افطاری کے لئے اس کے سوا کچھ نہیں، سیدہ عائشہ رَضِيَ اللهُ تَعَالَى عَنْهَا نے فرمایا: اسے وہ روٹی دے دو، باندی کہتی ہیں، میں نے وہ روٹی اُسے دیدی، ابھی شام نہیں ہوئی تھی کہ اہل بیت نے یا کسی اور شخص نے جو ہدیہ دیا کرتا تھا، آپ رَضِيَ اللهُ تَعَالَى عَنْهَا کو بطور ہدیہ ایک بکری بھجوائی، لانے والا اُس گوشت کو کپڑے میں ڈھانپنے ہوئے لے کر آیا۔ آپ رَضِيَ اللهُ تَعَالَى عَنْهَا نے خادمہ کو بلا کر فرمایا: لو اس میں سے کھاؤ، یہ تمہاری اُس روٹی سے بہتر ہے۔

(شُعَبُ الْإِيمَانِ، بَابُ فِي الزَّكَاةِ، فَصْلٌ فِي مَا جَاءَ فِي الْإِيغَارِ، الْحَدِيثُ: ۳۲۸۲، ج ۳، ص ۲۶۰)

میٹھے میٹھے اسلامی بھائیو! یہ تھا اللہ والوں کا طرزِ عمل کہ جو کچھ بھی ہوتا، صدقہ کر دیتے

بہی وجہ ہے کہ اللہ عَزَّوَجَلَّ اُن کے توکل کے سبب اُنہیں بہتر سے بہتر بدلہ عطا فرماتا ہے۔ جیسا کہ

اپنے دور کے ابدال حضرت سیدنا ابو جعفر بن خطاب رَحِمَهُ اللهُ تَعَالَى عَلَيْهِ فرماتے ہیں: میرے دروازے پر ایک سائل (مانگنے والے) نے صدا لگائی، میں نے زوجہ محترمہ سے پوچھا: تمہارے پاس کچھ ہے؟ جواب ملا: چار (4) انڈے ہیں۔ میں نے کہا: سائل کو دے دو۔ انہوں نے تعمیل کی۔ سائل انڈے پا کر چلا گیا۔ ابھی تھوڑی دیر گزری تھی کہ میرے پاس ایک دوست نے انڈوں سے بھری ہوئی ٹوکری بھیجی۔ میں نے گھر میں پوچھا: اس میں کتنے انڈے ہیں؟ انہوں نے کہا: تیس (30)۔ میں نے کہا: تم نے تو فقیر کو چار (4) انڈے دیے تھے، یہ تیس (30) کس حساب سے آئے! کہنے لگیں: تیس (30) انڈے سالم ہیں اور دس (10) ٹوٹے ہوئے۔

حضرت سیدنا شیخ علامہ یافعی یمنی رَحْمَةُ اللهِ تَعَالَى عَلَيْهِ فرماتے ہیں: بعض حضرات اس حکایت کے مُتَعَلِّق یہ بیان کرتے ہیں کہ سائل کو جو انڈے دیئے گئے تھے اُن میں تین (3) سالم اور ایک ٹوٹا ہوا تھا۔ رب تعالیٰ نے ہر ایک کے بدلے دس دس (10،10) عطا فرمائے۔ سالم کے عوض سالم اور ٹوٹے ہوئے کے بدلے ٹوٹے ہوئے۔ (فیضانِ سُنت، باب آدابِ طعام، ج 1، ص ۵۱۳ بحوالہ روض الریاحین، ص ۱۵۱)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! ہمارے اَسْلَاف و بُزُرگانِ دین رَحِمَهُمُ اللهُ الْبَیِّنِ نہ صرف خود بکثرت صدقہ و خیرات کیا کرتے تھے بلکہ دوسرے لوگوں کو بھی اس کارِ خیر کی بہت ترغیب دلایا کرتے تھے، آئیے اس ضمن میں 3 اقوال سنتے ہیں:

﴿1﴾ ہر حال میں صدقہ کرو

امیر المؤمنین حضرت سیدنا علیُّ المرْتَضی کَرَّمَ اللهُ تَعَالَى وَجْهَهُ الْکَرِیْم فرماتے ہیں: اگر تمہارے پاس دُنیا کی دولت آئے تو اُس میں سے کچھ خرچ کرو، کیونکہ خرچ کرنے سے وہ ختم نہیں ہو جائے گی اور اگر دُنیا کی دولت تم سے منہ پھیر کر جانے لگے تو بھی اُس میں سے کچھ خرچ کرو، کیونکہ اُس نے باقی نہیں رہنا (احیاء العلوم، ج ۳ ص ۷۳۸)

﴿2﴾ سخاوت کیا ہے؟

حضرت سیدنا حسن بصری عَلَیْهِ رَحْمَةُ اللهِ التَّقْوِی سے پوچھا گیا کہ سخاوت کیا ہے؟ فرمایا: اللهُ عَزَّ وَجَلَّ کے لئے اپنا مال خوب خرچ کرنا۔ پھر پوچھا: حَرَم (احتیاط) کیا ہے؟ فرمایا: اللهُ عَزَّ وَجَلَّ کے لئے مال روک رکھنا۔ پھر پوچھا گیا: اِسْرَاف کیا ہے؟ فرمایا: اِقْتِدَار کی چاہت میں مال خرچ کرنا۔ (احیاء العلوم، ج ۳ ص ۷۳۹)

﴿3﴾ جُود و کَرَمِ اِیْمَانِ میں سے ہے

حضرت سیدنا خذیفہ رَضِيَ اللهُ تَعَالَى عَنْهُ فرماتے ہیں: دین کے گناہ گار اور زندگی میں لاچار و بد حال بہت سے لوگ صرف اپنی سخاوت کی وجہ سے جنت میں داخل ہو جائیں گے۔ (احیاء العلوم، ج ۳ ص ۴۰)

صَلُّوا عَلَی الْحَبِیْب! صَلَّ اللهُ تَعَالَى عَلَی مُحَمَّد

مالی عبادت کی قبولیت

میٹھے میٹھے اسلامی بھائیو! زکوٰۃ اور صدقہ و خیرات کا شمار مالی عبادت میں ہوتا ہے اور اس عبادت کی توفیق اللہ عَزَّ وَجَلَّ نے مال داروں کو دی ہے، تاکہ غریب و مسکین لوگوں کی حاجات پوری ہونے کے ساتھ ساتھ دولت کسی ایک جگہ جمع نہ ہو، بلکہ پورے معاشرے میں گردش کرتی رہے۔ نیز اللہ عَزَّ وَجَلَّ نے دولت کو غریبوں اور مسکینوں پر خرچ کرنے کو اپنی رضا کا ذریعہ بھی قرار دیا ہے، لہذا اگر کوئی شخص کسی غریب و مسکین شخص کی مالی مدد کر کے اُس پر احسان کرے تو اسے اپنی سعادت مندی سمجھے اور ہرگز ہرگز اُس غریب پر احسان جتلا کر اُسے شرمندہ و رُسوانہ کرے۔ یاد رکھئے! ثواب اسی صدقے کا ملتا ہے جس کے بعد احسان نہ جتایا جائے۔ اللہ عَزَّ وَجَلَّ نے اپنی راہ میں خرچ کرنے والوں کے متعلق پارہ 3، سُورَةُ الْبَقَرَةِ کی آیت نمبر 262 اور 263 میں ارشاد فرمایا:

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَمْنًا وَلَا أذًى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٦٣﴾ قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَاتٍ يَتَّبِعُهَا أَذًى ﴿٢٦٢﴾ (البقرة: ۲۶۲، ۲۶۳)

اُس خیرات سے بہتر ہے جس کے بعد ستانا ہو۔

حضرت علامہ علاء الدین علی بن محمد رَحْمَةُ اللهِ تَعَالَى عَلَيْهِ تفسیر خازن میں اس آیت مبارکہ کے تحت

فرماتے ہیں کہ احسان رکھنے سے مراد کسی کو کچھ دینے کے بعد دوسروں کے سامنے یہ اظہار کرنا ہے کہ میں نے اتنا کچھ تجھے دیا اور تیرے ساتھ ایسے ایسے سُلوک کئے۔ پس اس طرح کسی کو مکدر (یعنی رنجیدہ و غمگین) کرنا، احسان جتنا کہلاتا ہے اور کسی کو تکلیف دینے سے مراد، اُس کو عار دلانا ہے، مثلاً یہ کہا جائے کہ تُو نادار تھا، مُغلس تھا، مَجبُور تھا، نکتاً تھا وغیرہ میں نے تیری خبر گیری کی۔ مزید فرماتے ہیں: اگر سائل کو کچھ نہ دیا جائے تو اُس سے اچھی بات کہنا اور خوش خُلقی کے ساتھ ایسا جواب دینا جو اُس کو ناگوار نہ گزرے اور اگر وہ سُوال میں اِضرار کرے یا زبان درازی کرے تو اُس سے دَرگُزر کرنا (اُس صَدَقے سے بہتر ہے جس کے بعد ستایا اور احسان جتایا جائے)۔ (تفسیر خازن، پ ۴۳، البقرة، ۱/ ۲۰۶)

اِحْتِرَامِ مُسْلِم

میٹھے میٹھے اسلامی بھائیو! غور فرمائیے! اسلام نے احترامِ مُسْلِم کا کس قدر لحاظ رکھا ہے کہ کوئی بھی شخص اپنے مُسلمان بھائی کی مالی امداد کرنے کے بعد احسان جتنا کریا طعنہ دے کر اُس کو تکلیف نہ دے، بلکہ اُس کی عزتِ نَفْس کا احترام کرے، کیونکہ صَدَقہ و خیرات دینے سے کسی کو یہ حق حاصل نہیں ہو جاتا کہ جب چاہے احسان یاد دلا کر غریب کی عزت کی دُھجیاں بکھیرنے لگے۔ ایسے صَدَقہ سے تو بہتر تھا کہ وہ اُسے کچھ دیتا ہی نہ بلکہ اُس سے کوئی اچھی بات کہہ دیتا، مَعذِرَت کر لیتا یا کسی اور شخص کے پاس بھیج دیتا۔ یہاں اُن لوگوں کے لیے درسِ ہدایت ہے جو پہلے جوش میں آکر ضرورت مندوں کی امداد کر دیتے ہیں مگر بعد میں اپنے طعنوں کے تیروں سے ان کے سینے چھلنی کر دیتے ہیں۔ کسی بات پر ذرا غصّہ کیا آیا فوراً اپنے احسانات کی لمبی فہرست سنانا شروع کر دیتے ہیں۔ مثلاً کہا جاتا ہے کل تک تو وہ فقیر تھا، بھیک مانگتا پھر تا تھا میرا دیا ہوا کھاتا تھا اور آج مجھے ہی آنکھیں دکھاتا ہے۔ جب اُس کی ماں ہسپتال میں ایڑیاں رگڑ رہی تھی تو میں نے مدد کی تھی۔ اُس کی بیٹی کی شادی میں نے کروائی، سارے

احسانات بھول گیا نمک حرام کہیں کا وغیرہ وغیرہ۔ یاد رکھئے! اس طرح کی باتوں میں خسارہ ہی خسارہ ہے کیونکہ مال تو آپ دے ہی چکے، اب طعنے دے کر اور احسان جتا کر ثواب ضائع مت کیجئے۔ پارہ 3، سورۃ البقرہ کی آیت نمبر 264 میں اِشَادِ خَدَاوِنْدِی عَزَّوَجَلَّ ہے:

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ تَرْجَبُهُ كُنُزُ الْإِيمَانِ: اے ایمان والو! اپنے صدقے باطل بالئِنَّ وَالْآذَىٰ (پ ۳، البقرہ: ۲۶۴) نہ کرو احسان رکھ کر اور ایذا دے کر۔

تفسیر مدارک میں حضرت سیدنا ابو البرکات عبد اللہ بن احمد عَلَیْهِ رَحْمَةُ اللهِ الصَّمَدِ اس آیت مبارکہ کے تحت فرماتے ہیں: جس طرح مُنَافِق کو رِضَاۓِ اِلهِی مَقْضُود نہیں ہوتی اور وہ اپنا مال رِیَاکاری کے لئے خَرَج کر کے ضائع کر دیتا ہے، اس طرح تم احسان جتا کر اور ایذا دے کر اپنے صدقات کا آخِر ضائع نہ کرو۔ (تفسیر مدارک، پ ۳، البقرہ، تحت الآیة: ۲۶۴، ص ۱۳۷)

تین (3) ضروری باتیں

میٹھے میٹھے اسلامی بھائیو! معلوم ہوا کہ صدقہ دیتے ہوئے تین (3) باتیں پیش نظر رکھنا بہت ضروری ہیں: (۱) صدقہ دے کر احسان نہ جتائے (۲) جسے صدقہ دے اُس کے دل کو طعنوں کے تیروں سے زخمی نہ کرے (۳) صدقہ اخلاص کے ساتھ اور رِضَاۓِ اِلهِی کے حُصُول کے لیے دے۔ مسلمانوں کو طعنے دے کر، احسان جتا کر دل آزاریاں کرنے والوں اور رِیَاکاری کی آفت میں مبتلا ہونے والوں کے لئے مقام غور ہے، لہذا انہیں چاہئے کہ جب بھی صدقہ و خیرات کی سَعَادَت حاصل ہو تو مذکورہ تینوں باتوں کو پیش نظر رکھیں، کہیں ایسا نہ ہو کہ کل بروز قیامت اُن کا شمار بھی اُن مُفْلِسوں میں ہو جو ڈھیروں نیکیاں لے کر آئیں گے مگر تہی دشت (خالی ہاتھ) رہ جائیں گے۔

میٹھے میٹھے اسلامی بھائیو! صدقہ و خیرات کرتے ہوئے اس بات کا بھی خاص خیال رکھنا

چاہیے کہ کس کو صدقہ دیا جائے اور کس کو نہیں، بد قسمتی سے آج کل معاشرے میں مُسْتَحَقِّین اور حاجت مند فقراء کو ڈھونڈنا بہت مشکل ہو گیا ہے، کیونکہ بہت سے ایسے افراد بھی دیکھے جاتے ہیں جو بالکل صحیح مند اور تندرست ہوتے ہیں، مگر اپنے آپ کو غریب و نادار اور ضرورت مند کہہ کر دستِ سوال دراز کرتے ہوئے ذرا نہیں شرماتے۔ لہذا اس معاملے میں بہت احتیاط کی حاجت ہے کہ جو واقعی سفید پوش حاجت مند ہو یا کم مانے پر قدرت نہ رکھتا ہو، ایسوں کو ہی دیا جائے، پیشہ ور بھکاریوں کو ہرگز ہرگز نہ دیا جائے ورنہ کہیں ایسا نہ ہو کہ ثواب کے بجائے ہمارے نامہ اعمال میں گناہ لکھ دیا جائے۔ جیسا کہ اعلیٰ حضرت، امام اہلسنت، مولانا شاہ امام احمد رضا خان عَلَیْہِ رَحْمَةُ الرَّحْمٰن کے فرمان کا خلاصہ ہے:

جن کو سوال کرنا حلال نہیں، ایسوں کے سوال پر اُن کا حال جان کر انہیں کچھ دینا کوئی کارِ ثواب نہیں بلکہ ناجائز و گناہ اور گناہ میں مدد کرنا ہے۔ (مُلَخَّصًا قَاوِی رِضْوِیہ مَحْرَج 10 ص 303)

سرکارِ مدینہ، سلطانِ باقرینہ، قرارِ قلب و سینہ، باعثِ نزولِ سکینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ باقرینہ ہے: جو شخص لوگوں سے سوال کرے، حالانکہ نہ اُسے فاقہ پہنچا، نہ اتنے بال بچے ہیں، جن کی طاقت نہیں رکھتا تو قیامت کے دن اس طرح آئے گا کہ اُس کے منہ پر گوشت نہ ہو گا۔ (شَعْبُ الْاٰیْمَانِ لِلنَّبِیِّیْنَ ج 3 ص 274 حدیث 3526)

بہر حال زکوٰۃ، صدقہ و خیرات دینے سے پہلے خوب خوب غور کر لینا چاہئے اور کیا ہی اچھا ہو کہ غریبوں، مسکینوں، یتیموں، بیواؤں، حاجت مندوں اور رشتہ داروں کے ساتھ ساتھ ہم اپنے صدقات و مدنی عطیات نیکی کے کاموں، مساجد و مدارس کی تعمیر و ترقی نیز دینِ اسلام کی سربلندی اور علمِ دین کے فروغ کی خاطر علمِ دین حاصل کرنے والے طلبہ و طالبات کے لئے دعوتِ اسلامی کو دے کر اپنی آخرت کا سامان کریں۔ یاد رہے کہ عام حاجت مندوں کے مقابلے میں دین کی خاطر اپنے گھر بار چھوڑ کر مدارس میں قیام پذیر ضرورت مند طلبہ کی ضروریات پوری کرنا اور اُن کی مالی خدمت کرنا زیادہ بہتر ہے۔ چنانچہ

دعوتِ اسلامی کے اشاعتی ادارے مکتبۃ المدینہ کی مطبوعہ 415 صفحات پر مشتمل کتاب ”ضیائے صدقات“ کے صفحہ 172 پر ہے: امام غزالی عَلَیْہِ رَحْمَةُ اللّٰهِ الْوَالِیْہِ نَقْل کرتے ہیں کہ ایک عالم کا معمول تھا کہ وہ صدقہ دینے میں صوفی فُقراء کو ترجیح دیتے۔ اُن سے عرض کی گئی کہ آپ اگر عام فُقراء کو صدقہ دیں تو کیا وہ اَفْضَل نہیں؟ جواب دیا: یہ نیک لوگ ہر وقت اللہ عَزَّوَجَلَّ کے ذِکْر و فِکْر میں رہتے ہیں، اگر اُن پر فاقہ یا کوئی مُصیبت آئے تو اُن کے مَشَاغِل میں خَلَل آئے گا، لہذا میرے نزدیک دُنیا کے ہزار طلبگاروں کو دینے سے بہتر ہے کہ ایک سچے دیندار کو دوں۔

جب حضرت سَیِّدُنَا جُنَیْد بَعْد اَدِی رَحْمَةُ اللّٰهِ تَعَالٰی عَلَیْہِہ کو یہ بات بتائی گئی تو آپ نے اسے پسند فرمایا اور فرمایا کہ یہ شَخْص اللّٰہ عَزَّوَجَلَّ کے لیبوں میں سے ہے، میں نے آج تک اتنی اچھی بات نہ سنی تھی۔

(ضیائے صدقات، ص 172)

اسی طرح حضرت سَیِّدُنَا عَبْدِ اللّٰہِ بْنِ مُبَارَک رَحْمَةُ اللّٰهِ تَعَالٰی عَلَیْہِہ (جو امام اَعْظَم ابو حنیفہ رَحْمَةُ اللّٰهِ تَعَالٰی عَلَیْہِہ کے خاص شاگرد اور فقہ حنفی کے ائمہ سے ہیں) اہل علم لوگوں کے ساتھ خاص طور پر بھلائی کرتے، اُن سے عرض کی گئی: آپ سب کے ساتھ ایک سا معاملہ کیوں نہیں رکھتے؟ فرمایا میں انبیاء (عَلِیْہِہمُ السَّلَام اور صحابہ کرام عَلَیْہِہمُ الرِّضْوَان) کے بعد علماء کے سوا کسی کے مقام کو بلند نہیں جانتا، ایک بھی عالم کا دھیان اپنی حاجات کی وجہ سے بٹے گا تو وہ صحیح طور پر خدمتِ دین نہ کر سکے گا اور دینی تعلیم پر اُس کی دُرست توجہ نہ ہو سکے گی۔ لہذا انہیں علمی خدمت کے لئے فارغ کرنا اَفْضَل ہے۔ (ضیائے صدقات، ص 172)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! اگر ہم بھی اپنے اندر راہِ خدا میں خُرُج کرنے کا جذبہ بیدار کرنا چاہتے ہیں تو آئیے دعوتِ اسلامی کے پیارے پیارے مدنی ماحول سے وابستہ ہو جائیے، اِنْ شَاءَ اللّٰہ عَزَّوَجَلَّ اس مدنی ماحول سے وابستہ ہونے کی برکت سے ہمارے اندر بھی دیگر صفاتِ عظیمہ پیدا ہونے کے ساتھ

ساتھ اللہ عَزَّوَجَلَّ کی راہ میں صدقہ و خیرات کرنے کی نفیس عادت بھی پیدا ہو جائے گی۔ اِنْ شَاءَ اللہ عَزَّوَجَلَّ

کتاب ”ضیائے صدقات“ کا تعارف

صدقے سے متعلق مزید معلومات حاصل کرنے کے لئے دعوتِ اسلامی کی مطبوعہ 415 صفحات پر مشتمل کتاب ”ضیائے صدقات“ کا مطالعہ بے انتہا مفید ہے۔ یہ کتاب 19 ابواب پر مشتمل ہے اور ہر باب میں صدقے سے متعلق مختلف موضوعات پر سیر حاصل (یعنی تفصیلی) گفتگو کی گئی ہے، مثلاً صدقہ کے معنی و اقسام، زکوٰۃ کا بیان، زکوٰۃ کسے دی جائے؟، صلہ رحمی (رشتہ داروں سے حسن سلوک) کے فضائل، مال جمع کرنا کیسا؟، بخل کی مذمت وغیرہ وغیرہ، اِنْ شَاءَ اللہ عَزَّوَجَلَّ اس کا مطالعہ کرنے والے کو معلومات کا ڈھیروں ڈھیروں خزانہ حاصل ہو گا، لہذا مکتبۃ المدینہ سے اس کتاب کو ہدیائے لے کر پڑھنے کی مدنی التجا ہے۔

دعوتِ اسلامی کی ویب سائٹ www.dawateislami.net سے اس کتاب کو پڑھا (Read) بھی جاسکتا ہے، ڈاؤن لوڈ (Download) بھی کیا جاسکتا ہے اور پرنٹ آؤٹ (Print Out) بھی کیا جاسکتا ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بیان کا خلاصہ

اَلْحَمْدُ لِلّٰہِ عَزَّوَجَلَّ آج ہم نے صدقہ و خیرات کرنے کی برکات کے موضوع پر بیان سنا، جو لوگ اخلاص کے ساتھ اللہ عَزَّوَجَلَّ کی راہ میں صدقہ کر کے نیکی کا کام کرتے ہیں، اللہ عَزَّوَجَلَّ اُن کو (حَسْبِ اِخْلَاصٍ) (دُگنیا یا اس سے بھی زیادہ عطا فرماتا ہے۔ نفع بخش مال وہی ہے جو ہم بطور صدقہ اللہ عَزَّوَجَلَّ کی راہ میں خرچ کریں اور جو کچھ ہمارے پاس موجود ہے وہ تو موت آتے ہی دُوسروں کا ہو جائے گا۔ عقلمند وہی ہے جو احسان جتنائے بغیر اپنے مال کے ذریعے حقیقی عُزْبَاءِ بِالْحُضُوصِ دینی طلباء کی خدمت کرے اور قرآن و حدیث میں بیان کردہ صدقے کے فضائل و برکات کا حق دار بن جائے۔ صدقہ کرنے والے

کے لئے اللہ عَزَّوَجَلَّ کی بارگاہ میں زبردست اجر و ثواب ہے اور احادیثِ مبارکہ کی رُو سے صدقہ کرنے والا نہ صرف قبر کی گرمی سے محفوظ رہے گا بلکہ روزِ قیامت بھی اپنے صدقے کے سائے میں ہوگا، صدقے کی برکت سے خطائیں مٹ جاتی ہیں، بلائیں ٹل جاتی ہیں، عُمر میں برکت ہوتی ہے، تکبر کی عادت بد سے نجات ملتی ہے، بُرے خاتمے سے حفاظت ہوتی ہے، صدقہ انسان اور جہنم کے درمیان آڑ بن جاتا ہے اور اُس خوش بخت کو غضبِ الہی سے امان نصیب ہو جاتی ہے۔

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

مدنی قافلے میں سفر کیجئے

میٹھے میٹھے اسلامی بھائیو! گناہوں سے نفرت اور نیکیوں پر استقامت پانے کے لئے شیخ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری، رضوی، ضیائی دَامَتْ بَرَکَاتُهُمُ الْعَالِیَہ کے عطا کردہ مدنی انعامات پر عمل کریں اور باکردار مسلمان بننے کے لئے مکتبہ المدینہ کی کسی بھی شاخ سے مدنی انعامات کا رسالہ حاصل کریں اور روزانہ فکرِ مدینہ یعنی اپنے محاسبے کے ذریعے مدنی انعامات کا رسالہ پُر کر کے ہر مدنی یعنی قمری ماہ کی پہلی تاریخ کو اپنے یہاں کے مدنی انعامات کے ذمہ دار کو جمع کروانے کا معمول بنالیں۔ اِنْ شَاءَ اللهُ عَزَّوَجَلَّ ہماری زندگی میں خیرت انگیز طور پر مدنی انقلاب برپا ہو جائے گا۔ دعوتِ اسلامی کے سُنّتوں کی تَرْبِیّت کے لئے عاشقانِ رسول کے بے شمار مدنی قافلے 12 ماہ، ایک ماہ (30 دن)، 12 دن اور 3 دن کے لئے شہر بہ شہر، گاؤں بہ گاؤں، ملک بہ ملک سفر کرتے رہتے ہیں، ہم بھی راہِ خدا عَزَّوَجَلَّ میں سفر کر کے اپنی آخرت کے لئے نیکیوں کا ذخیرہ اکٹھا کریں۔ اللہ عَزَّوَجَلَّ کی رضا کی خاطر اپنی روزمرہ کی دُنیاوی مہضروفیات ترک کر کے کچھ دنوں کے لئے اپنے گھر والوں اور دوستوں کی صحبت چھوڑ کر جب ہم ان مدنی قافلوں میں سفر کریں گے تو سفر کے دوران ہمیں اپنے طرزِ زندگی پر دیانت دارانہ غور و فکر کا موقع ھیںسر آئے گا، اپنی آخرت کو بہتر سے بہتر بنانے کی

خواہش دل میں پیدا ہوگی، جس کے نتیجے میں اب تک کئے جانے والے گناہوں کے اڑتکاب پر ندامت محسوس ہوگی، ان گناہوں کی ملنے والی سزاؤں کا تصوّر کر کے رونگٹے کھڑے ہو جائیں گے، دوسری طرف اپنی ناتوانی و بے کسی کا احساس دامن گیر ہو گا اور کچھ بعید نہیں کہ خوفِ خدا عَزَّوَجَلَّ کے سبب آنکھوں سے بے اختیار آنسو چھلک کر رُخساروں پر بہنے لگیں۔ مدنی قافلوں میں سفر کے علاوہ اپنے شہر میں ہونے والے دعوتِ اسلامی کے ہفتہ وار سُنّتوں بھرے اجتماع میں پابندیِ وقت کے ساتھ شرکت کر کے خوب سُنّتوں کی مدنی بہاریں لُوٹیں۔ اَلْحَمْدُ لِلّٰہِ عَزَّوَجَلَّ دعوتِ اسلامی دُنیا کے تقریباً 200 ممالک تک اپنا مدنی پیغام پہنچا چکی ہے اور 95 سے زائد شعبوں میں دین کی خدمت کرنے اور سُنّتوں کی دھومیں مچانے میں مصروفِ عمل ہے، آئیے آپ کو دعوتِ اسلامی کے شعبوں میں سے ایک شعبہ ”مجلسِ عشرِ اطرافِ گاؤں“ کا مختصر تعارف پیش کرتا ہوں۔

مجلسِ عشرِ اطرافِ گاؤں کا قیام

آج کل علم سے دُوری اور دُنیا داری نے کاشت کار اسلامی بھائیوں کو عشر و زکوٰۃ جیسی عظیم عبادت کی ادائیگی سے دُور کر رکھا ہے۔ چنانچہ مسلمانوں کی خیر خواہی اور عشر کی اہمیت کے پیش نظر مسلمانوں میں اس عظیم مالی عبادت کو ادا کرنے کا شعور بیدار کر کے رضائے ربّ الانام کے کام کرنے اور عدم ادائیگی کے گناہ سے بچانے کے لئے تبلیغِ قرآن و سنّت کی عالمگیر غیر سیاسی تحریک دعوتِ اسلامی کے تحت ”مجلسِ عشرِ اطرافِ گاؤں“ کا قیام عمل میں لایا گیا ہے۔ عشر در حقیقت زکوٰۃ الْاَنْفُسِ (زمین کی زکوٰۃ) ہے۔ زمین میں جو فصلیں وغیرہ ہوتی ہیں، اُس کا دسواں یا بیسواں حصّہ راہِ خدا میں خرچ کرنا ضروری ہے۔ بہارِ شریعت میں ہے: عشری زمین سے ایسی چیز پیدا ہوئی جس کی زراعت سے مقصود زمین سے منافع حاصل کرنا ہے تو اُس پیداوار کی زکوٰۃ فرض ہے اور اُس زکوٰۃ کا نام عشر ہے، یعنی دسواں حصّہ

کہ اکثر صورتوں میں دسواں حصہ فرض ہے، اگرچہ بعض صورتوں میں نصف عشر یعنی بیسواں حصہ لیا جائے گا۔ (بہار شریعت، حصہ ۵، ص ۹۱۳)

لہذا ایام عشر میں ہفتہ وار اور دیگر اجتماعات میں راہِ خدا میں خرچ کرنے کے فضائل بیان کر کے دعوتِ اسلامی کو عشر دینے اور جمع کرنے کی ترغیب دلائی جاتی ہے، نیز نمایاں جگہوں پر بینر بھی آویزاں کئے جاتے ہیں۔

اللہ کرم ایسا کرے تجھ پہ جہاں میں
اے دعوتِ اسلامی تری دھوم مچی ہو
صَلِّوْا عَلَی الْحَبِیْب! صَلِّی اللہُ تَعَالٰی عَلٰی مُحَمَّد

بارہ (12) مدنی کام کیجئے!

میٹھے میٹھے اسلامی بھائیو! آپ سے بھی مدنی التجا ہے کہ دعوتِ اسلامی کے مدنی ماحول سے وابستہ رہئے اور نیکی کے کاموں میں مزید ترقی کے لئے دعوتِ اسلامی کے بارہ (12) مدنی کاموں میں بڑھ چڑھ کر حصہ لیجئے۔ ان 12 مدنی کاموں میں سے ایک مدنی کام یومِ تعطیلِ اِغْتِکَاف بھی ہے، اس مدنی کام میں شہر و ڈویژن کے کمزور علاقوں یا وہ اطراف (گاؤں/دیہات/گوٹھ) جہاں ابھی مدنی کام شروع نہیں ہو یا وہاں مزید مدنی کام مضبوط کرنے کی ضرورت ہے، چھٹی کے دن، وقت مخصوص کر کے وہاں کے مقامی اسلامی بھائیوں پر انفرادی کوشش کر کے ان کو مدنی ماحول سے وابستہ ہو کر دعوتِ اسلامی کے مدنی کاموں میں عملی طور پر شامل ہونے کی ترغیب دلانے کی کوشش کی جاتی ہے۔

صَلِّوْا عَلَی الْحَبِیْب! صَلِّی اللہُ تَعَالٰی عَلٰی مُحَمَّد

اَلْحَمْدُ لِلّٰہِ عَزَّوَجَلَّ! آج کے پُرِفتَن دَور میں تبلیغِ قرآن و سنّت کی عالمگیر غیر سیاسی تحریک ”دعوتِ اسلامی“ سنّتوں بھر پاپا کیزہ مدنی ماحول مہیا کر رہی ہے۔ لہذا آپ بھی دعوتِ اسلامی کے خوشگوار مدنی

ماحول سے وابستہ ہو جائیے۔ اللہ عَزَّوَجَلَّ کے فضل و کرم سے اس مدنی ماحول سے وابستہ ہو کر نجانے کتنے گناہ گاروں کو توبہ کی توفیق ملی اور اب وہ صلوة و سنت کے پابند ہو کر ایک باعمل و باکردار مُسلمان کی حیثیت سے زندگی گزار رہے ہیں۔ آئیے ترغیب کے لئے ایک مدنی بہار آپ کے گوش گزار کرتا ہوں۔

میں پتنگ بازی کا شوقین تھا

باب المدینہ کراچی کے ایک اسلامی بھائی کی تحریر کا خلاصہ ہے: افسوس! میری پچھلی زندگی سخت گناہوں میں گزری، میں پتنگ بازی کا شوقین تھا نیز ویڈیو گیمز اور گولیاں کھیلنا وغیرہ میرے مشاغل میں شامل تھا۔ ہر ایک کے معاملے میں ٹانگ اڑانا، خواجواہ لوگوں سے لڑائی مول لینا، بات بات پر مار دھاڑ پر اتر آنا وغیرہ میرے معمولات تھے۔ خوش قسمتی سے ایک اسلامی بھائی کی انفرادی کوشش پر میں رمضان المبارک کے آخری عشرے میں اپنے علاقے کی مسجد میں مُعْتَكِف ہو گیا۔ مجھے بہت اچھے اچھے خواب نظر آئے اور خوب سکون ملا۔ میں نے مزید دو سال اِعْتِكَاف کی سَعَادَت حاصل کی۔ ایک بار ہماری مسجد کے مؤدّن صاحب انفرادی کوشش کر کے مجھے تبلیغ قرآن و سنت کی عالمگیر غیر سیاسی تحریک، دعوتِ اسلامی کے عالمی مدنی مرکز فیضانِ مدینہ میں ہفتہ وار سنتوں بھرے اجتماع میں لے آئے۔ ایک مبلغ دعوتِ اسلامی بیان کر رہے تھے، سفید لباس میں ملبوس، چہرے پر ایک مُشت داڑھی اور سر پر عمامہ شریف کا تاج سجا ہوا تھا۔ ایسا بارونق چہرہ میں نے زندگی میں پہلی بار دیکھا تھا۔ مبلغ کے چہرے کی کشش اور نورانیت نے میرا دل موہ لیا اور میں دعوتِ اسلامی کے مدنی ماحول میں آ گیا اور اب دو سال سے عالمی مدنی مرکز فیضانِ مدینہ (باب المدینہ، کراچی) ہی میں اِعْتِكَاف کرتا ہوں۔ اَلْحَمْدُ لِلّٰہِ عَزَّوَجَلَّ! میں نے ایک مُٹھی داڑھی بھی سجالی ہے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدار رسالت، شہنشاہ نبوت، مصطفیٰ جانِ رحمت، شمع بزم ہدایت، نوشہہ بزم جنت صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔^(۱)

سینہ تری سنت کا مدینہ بنے آقا
جنت میں پڑوسی مجھے تم اپنا بنانا
صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

چلنے کی سنتیں اور آداب

(۱): پارہ ۱۵ سورہ بنی اسرائیل آیت ۷۳ میں ارشادِ ربِّ العباد ہے:

وَلَا تَمْشِ فِي الْأَرْضِ مَرَحًا إِنَّكَ لَنْ تَخْرِقَ
الْأَرْضَ وَلَنْ تَبْلُغَ الْجِبَالَ طُولًا ﴿۷۳﴾
ہر گز زمین نہ چیر ڈالے گا اور ہر گز بلندی میں پہاڑوں کو نہ

(پ ۱، بنی اسرائیل: ۷۳) پنیچے گا۔

(۲): فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: ایک شخص دو چادریں اوڑھے ہوئے اتر کر چل رہا تھا اور گھمنڈ میں تھا، وہ زمین میں دھنسا دیا گیا، وہ قیامت تک دھنستا ہی جائے گا۔^(۲) (۳): رسولِ اکرم، نُورِ مُجِسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم چلتے تو کسی قدر آگے جھک کر چلتے گویا کہ آپ بلندی سے اتر رہے ہیں۔^(۳) (۴) اگر کوئی رُکاوٹ نہ ہو تو راستے کے کنارے کنارے درمیانی رفتار سے چلے، نہ اتنا تیز کہ

۱... مشکاة الصاییح، کتاب الایمان، باب الاعتصام بالکتاب والسنة، ۱/ ۹، حدیث: ۱۷۵

۲... صحیح مسلم ص ۱۵۶ | حدیث ۲۰۸۸

۳... الشمائل المحمدیة للترمذی ص ۸۷ رقم ۱۱۸

لوگوں کی نگاہیں آپ کی طرف اٹھیں کہ دوڑے دوڑے کہاں جا رہا ہے! اور نہ اتنا آہستہ کہ دیکھنے والے کو آپ بیمار لگیں۔ (۵) راہ چلنے میں پریشان نظری (یعنی بلا ضرورت ادھر ادھر دیکھنا) سنت نہیں، نیچی نظریں کئے پُر و قار طریقے پر چلئے۔ (۶) چلنے یا سیڑھی چڑھنے اترنے میں یہ احتیاط کیجئے کہ جوتوں کی آواز پیدا نہ ہو۔ (۷) راستے میں دو عورتیں کھڑی ہوں یا جا رہی ہوں تو ان کے پیچ میں سے نہ گزریں کہ حدیث پاک میں اس کی مُمانعت آئی ہے۔^(۱) (۸) بعض لوگوں کی عادت ہوتی ہے کہ راہ چلتے ہوئے جو چیز بھی آڑے آئے اُسے لاتیں مارتے جاتے ہیں، یہ قطعاً غیر مُتدب طریقہ ہے، اس طرح پاؤں زخمی ہونے کا بھی اندیشہ رہتا ہے، نیز اخبارات یا لکھائی والے ڈبوں، پیکٹوں اور منزل واٹر کی خالی بوتلوں وغیرہ پر لات مارنا بے ادبئی بھی ہے۔

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب، بہارِ شریعت حصہ 16 (304 صفحات) نیز 120 صفحات کی کتاب ”سُننیں اور آداب“ ہدایۃً حاصل کیجئے اور پڑھئے۔ سُننوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُننوں بھرا سفر بھی ہے۔

تری سُننوں پہ چل کر میری روح جب نکل کر چلے تو گلے لگانا مدنی مدینے والے

دعوتِ اسلامی کے ہفتہ وار سُننوں بھرے

اجتماع میں پڑھے جانے والے دُرودِ پاک

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت سَيِّدُنَا نَسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّى اللهُ عَلَى مُحَمَّدٍ

جو یہ دُرودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابْنِ عَبَّاسٍ رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة السادسة والخمسون، ص ۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثانی، ص ۲۷۷

نے فرمایا: اس دُرودِ پاک کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿5﴾ چھ لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مَلِكِ اللَّهِ

حضرت احمد صاوی علیہ رحمۃ اللہ اِنہادی بعض بزرگوں سے نقل کرتے ہیں: اس دُرود شریف کو ایک

بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽²⁾

﴿6﴾ قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیق اکبر رَضِيَ اللَّهُ تَعَالَى

عَنْهُ کے درمیان بٹھالیا۔ اس سے صحابہ کرام رَضِيَ اللَّهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب

وہ چلا گیا تو سرکار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرودِ پاک پڑھتا ہے تو یوں پڑھتا ہے۔⁽³⁾

صَلِّ اللَّهُ تَعَالَى عَلَى مُحَمَّدٍ صَلِّ اللَّهُ تَعَالَى عَلَيْهِ وَآلِهِ وَسَلَّمَ!

﴿7﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُتَقَرَّبَ عِنْدَكَ يَوْمَ الْقِيَامَةِ

شَافِعِ أُمَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَأَمْرٍ مُعْظَمٍ: جو شخص یوں دُرودِ پاک پڑھے، اُس

کے لیے میری شفاعت واجب ہو جاتی ہے۔⁽⁴⁾

1... مجمع الزوائد، کتاب الادعية، باب فی کیفیة الصلاة... الخ، ۱۰/۲۵۴، حدیث: ۱۷۳۰۵

2... افضل الصلوات علی سید السادات، الصلاة الثانية والخمسون، ص ۱۴۹

3... القول البدیع، الباب الاول، ص ۱۲۵

4... الترغیب والترہیب ج ۲ ص ۳۲۹، حدیث ۳۱